

26th March 1965]

விளைந்திருக்கிறது. தண்ணீர் பாய்ச்சி பயிரிடப்படுகிற வேர்க்கடலை விளைச்சலில் அதிக லாபம் இருக்கிறது. அதே மாதிரி 'டிரை கிராப்' பாகேஜ் ஏரியாவில் ஒரு ஏக்கருக்கு 1,129 பவுண்டு கிடைக்கிறது. 309 பவுண்டு அதிகமாக கிடைக்கிறது. அதாவது 38.7 சதவீதம் கூடுதலாக இருக்கிறது விளைச்சல். முதலில் சொன்னது 35 சதவீதம் கூடுதலாக இருக்கிறது என்பதையும் தெரிவித்துக் கொள்கிறேன்.

திரு. எ. கோ. பாலகிருஷ்ணன் : தலைவர் அவர்களே, இது வரைக்கும் விவசாயத்தின்கீழ் எந்தெந்தப் பொருள்களுக்கு இந்தத் தீவிர சாகுபடித் திட்டம் அமுல் நடத்தப்பட்டு வருகிறது ?

கனம் திரு. பூ. கக்கன் : நேல், வேர்க்கடலை இந்தப் பொருள்களுக்கு இப்பொழுது இந்தத் திட்டத்தை அமுல் செய்துகொண்டிருக்கிறோம். பின்னால் எந்தெந்த உணவுப் பொருள்களுக்கு இந்தத் திட்டத்தை நீடிக்க முடியுமோ அதுபற்றி பரிசீலனை செய்யப்படும்.

திரு. ஏ. எஸ். தக்ஷிணமூர்த்தி கவுண்டர் : கீழ் பவானி ஆயக் கட்டு பகுதியிலே தீவிர சாகுபடித் திட்டம் நீடிக்கப்படப் போகிறது என்று அமைச்சர் அவர்கள் கூறினார்கள். அது எந்த முறையில் நீடிக்கப்படப் போகிறது என்பதை அறிய விரும்புகிறேன்.

கனம் திரு. பூ. கக்கன் : விவசாயிகளுக்கு வேண்டிய சலுகைகள் கொடுப்பது, அதாவது கடன் கொடுப்பது, உறிகள் வாங்குவதற்கு வசதி செய்துகொடுப்பது முதலிய முறைகளில் தீவிர சாகுபடித் திட்டம் அமுலுக்குக் கொண்டுவரப்படும்.

*Oil seeds—Production and distribution in 1963-64*

\* 340 Q.—SRI K. NARAYANASWAMI PILLAI: Will the Hon. the Minister for Home be pleased to state—

(a) the quantity of oil seeds produced under the oil seeds development scheme during 1963-64; and

(b) the quantity distributed during 1963-64?

கனம் திரு. பூ. கக்கன் : (அ) 15,84,041 கிலோ கிராம்.

(இ) 13,83,838 கிலோ கிராம்.

திரு. பி. வி. சீராமுலு : தலைவர் அவர்களே, 15 லட்சம் என்று குறிப்பிட்டார்கள். ஆனால் எந்த எந்த எண்ணெய் வித்துக்கள் என்று குறிப்பிடவில்லை. அவை யாவன ?

கனம் திரு. பூ. கக்கன் : பெரும் பகுதி வேர்க்கடலேதான்.

திரு. எஸ். ஜே. ராமசாமி : தலைவர் அவர்களே, இந்த எண்ணெய் வித்துக்கள் சம்பந்தப்பட்ட வரை, எண்ணெய் போகட்டும், அதிலிருந்து கிடைக்கும் பின்னாக்கு மாநிலத்தில் விவசாயிகளுக்குப்

[26th March 1965]

போவதில்லை. விவசாயிகள் அதிக விலை கொடுத்து வாங்கவேண்டியிருக்கிறது. விவசாயிகளின் நலனைக் கருதி, இந்த பின்னணுக்கு வெளி இடங்களுக்குப் போவதைத் தடை செய்ய சர்க்கார் முன் வருமா?

கனம் திரு. பூ. கக்கன் : இதிலே பெரும்பகுதி வேர்க்கடலைதான். விவசாயப் பெருமக்கள், எண்ணெய் ஆட்டிவிட்டு, பின்னணுக்கை தாங்களே வைத்துக் கொண்டு விடலாம். ஆனால், வெளியில் விற்பதானல்தான். அது மார்க்கெட்டுக்கு வரும்போது அதை வெளி இடங்களுக்கு அனுப்புகிறார்கள்.

திரு. பி. வி. சீராமுலு : தலைவர் அவர்களே, எண்ணெய் வித்துக்கள் இல்லாமலேயே எண்ணெய் எடுக்கும் தொழிற்சாலை ஏதாவது அமைக்க உத்தேசம் உண்டா?

கனம் திரு. பூ. கக்கன் : தனிக் கேள்வி போட்டால், பார்த்துச் சொல்ல முடியும்.

திரு. எ. கோ. பாலகிருஷ்ணன் : தலைவர் அவர்களே, இந்த அபிவிருத்தித் திட்டத்தின் கீழே மாநிலத்தின் தேவைக்கு வேண்டிய எண்ணெய் வித்து கிடைக்கிறதா? இன்னும் தேவை இருக்கிறதா?

கனம் திரு. பூ. கக்கன் : தனிக் கேள்வி போடவேண்டும்.

நகராட்சி மன்றங்களின் நிதிகளின் உபயோகம்

\* 341 கேள்வி.—திரு. கே. ஏ. மதியழகன் : கனம் தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நாட்டுத் தலைவர்களை வரவேற்பதில் ஏற்படும் செலவினங்களை நகராட்சி மன்ற நிதியிலிருந்து செலவழிக்கக் கூடாது என்று உத்திரவு பிறப்பிக்கப்பட்டுள்ளதா?

(இ) ஆம் எனில், அதன் விவரமென்ன?

கனம் திரு. சே. ம. அ. மஜீத் : (அ) இல்லை.

(இ) இக்கேள்விக்கு இடமில்லை.

திரு. கே. ஏ. மதியழகன் : இந்த அளவுதான் செலவு செய்ய வேண்டும் என்று விதி முறை இருக்கிறதா?

கனம் திரு. சே. ம. அ. மஜீத் : முக்கியமாக மத்திய மாநில அமைச்சருக்கு ரூ. 50 என்றும், சென்னை கவர்னருக்கு ரூ. 200 என்றும் அளவு இருக்கிறது.

திரு. கே. ஏ. மதியழகன் : அமைச்சருக்கு மட்டுந்தான் செலவினம் குறிப்பிடப்பட்டு இருக்கிறது என்று சொன்னார்கள். எதிர்க்கட்சித் தலைவர்கள் சம்பந்தமாக வரவேற்புரை அளிக்க ஏதாவது வகை உண்டா?

கனம் திரு. சே. ம. அ. மஜீத் : அப்படி வரவேற்புரை அளிக்க வேண்டும் என்றால், அது பரிசீலிக்கப்படும்.